

មេរៀនទី ១៤៧: យ៉ូណាសតវ៉ាពីភ្នំមេត្តារបស់ព្រះចំពោះទីក្រុងនីនីវេ

យ៉ូណាស ៣:១០-៤:១១

គោលបំណង: ព្រះទ្រង់ស្រលាញ់មនុស្សគ្រប់គ្នា សូម្បីតែអ្នកដែលមិនស្គាល់ទ្រង់ក៏ដោយ។

ខគម្ពីរចងចាំ: យ៉ូណាស ៣:១៧ “ពីព្រោះព្រះទ្រង់មិនបានចាត់ព្រះរាជបុត្រាទ្រង់ឲ្យមកក្នុងលោកីយ៍ ដើម្បីនឹងជំនុំជំរះលោកីយ៍នោះទេ គឺឲ្យលោកីយ៍បានសង្គ្រោះ ដោយសារទ្រង់វិញ។”

ការថ្វាយបង្គំសំរាប់គ្រូ(សូមអានហើយអធិស្ឋានមុនពេលចាប់ផ្តើមបង្រៀន)
 នៅពេលដែលយើងបង្ហាញការអាណិតអាសូរចំពោះអ្នកដទៃ យើងកំពុងចែករំលែកសេចក្តីស្រឡាញ់ដែលព្រះយេស៊ូវបានបង្ហាញចំពោះយើង។ តើសេចក្តីមេត្តាសម្រាប់អ្នកគឺជាអ្វី? ប្រហែលជាវាមានន័យថាការអភ័យទោសឲ្យសត្រូវ ឬក៏ផ្តល់ឲ្យដល់អ្នកដែលត្រូវការ។ សេចក្តីមេត្តាគឺកើតឡើងតាមទម្រង់ជាច្រើន។ ហើយវាគឺជាផ្លូវដ៏ល្អក្នុងការចែកចាយពីសេចក្តីស្រលាញ់របស់ព្រះយេស៊ូវទៅកាន់អ្នកដទៃ។ តើអ្នកអាចចែករំលែកសេចក្តីស្រលាញ់តាមរយៈសេចក្តីមេត្តាបានយ៉ាងដូចម្តេច? សូមទូលសុំទៅកាន់ព្រះក្នុងការជួយអ្នកឲ្យដឹងពីរបៀបដែលអ្នកអាចមានចិត្តមេត្តាបាន។ ប្រាកដណាស់ទ្រង់នឹងបង្ហាញវាដល់អ្នក។

- ចំរៀង:** ១. តើអ្នកណាជាម្ចាស់នៃខ្ញុំ ២. ក្តីសប្បុរសទ្រង់ ៣. ទ្រង់មិនដែលខាន

១. អធិស្ឋាន (សូមនាំកុមារអធិស្ឋានបើក)

២. ចំរៀង (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងកំសាន្ត «ញ៉ំផ្លែឈើប្រណាំងគ្នា»

សម្ភារៈដែលត្រូវការ: ផ្លែប៊ុតក់ និងខ្សែ
 ១. ចែកកុមារជា២ក្រុម ហើយឲ្យគេជ្រើសរើសតំណាងក្រុមម្នាក់ៗ
 ២. តំណាងក្រុមទាំង២ត្រូវឡើងមកខាងមុខ ហើយព្យាយាមញ៉ំផ្លែប៊ុតក់ដែលបានចងព្យួរនោះ។
 ៣. គ្រូត្រូវទុកពេលឲ្យកុមារ២នាទីក្នុងការញ៉ំ កុមារដែលអាចញ៉ំបានច្រើនជាងក្រុមនោះជាអ្នកឈ្នះ។
 ៤. បន្ទាប់ពីលេងល្បែងនេះចប់សូមពន្យល់កុមារថា បើទោះបីយើងមានការពិបាកក្នុងការញ៉ំប៊ុតក់យ៉ាងណាក៏ដោយតែយើងនៅតែអាចធ្វើវាបាន ក៏ដូចគ្នានេះដែល ប្រហែលជាយើងគិតថាយើងពិបាកក្នុងការស្រលាញ់មនុស្សដែលមិនស្រលាញ់ព្រះ ប៉ុន្តែ ព្រះគឺស្រលាញ់មនុស្សគ្រប់គ្នា បើទោះបីជាពួកគេមិនបានស្គាល់ព្រះក៏ដោយ!



៤. ការណែនាំមេរៀន

តើអ្នកគិតថាតម្លៃដ៏អស្ចារ្យបំផុតសម្រាប់ព្រះគឺជាអ្វី? មនុស្ស គឺជាតម្លៃដ៏អស្ចារ្យបំផុតសម្រាប់ព្រះ គឺមនុស្សគ្រប់គ្នាទាំងអស់ មិនថាពួកគេមិនបានស្គាល់ទ្រង់ ឬពួកគេស្រលាញ់ព្រះអង្គក៏ដោយ។ មិនថាកូនក្មេង លោកយាយ លោកតា និងមនុស្សមកពីគ្រប់ជាតិសាសន៍គឺ ពួកគេទាំងអស់គ្នាបានទទួលនូវសេចក្តីស្រលាញ់ដ៏អស្ចារ្យរបស់

ព្រះ។ ប៉ុន្តែយ៉ូណាសដែលជាហោរាមិនបានស្រឡាញ់មនុស្សទាំងអស់នោះទេ។ ថ្ងៃនេះ យើងនឹងរៀនជាមួយគ្នា ពីប្រតិកម្មរបស់យ៉ូណាស នៅពេលដែលព្រះបានសង្គ្រោះសត្រូវរបស់គាត់។

៥. រឿងទេវក្ខន្ធព្រះគម្ពីរ

កាលពីមេរៀនមុនយើងបានរៀនអំពីរបៀបដែលយ៉ូណាសមិនស្តាប់បង្គាប់ព្រះ និងព្យាយាមរត់គេច ដូច្នេះគាត់មិនចាំបាច់ទៅផ្សព្វផ្សាយពីដំណឹងល្អរបស់ព្រះទៅកាន់មនុស្សម្នាក់នៅឯនីវ៉ែននោះទេ ដោយព្រះពួកគេគឺជាសត្រូវរបស់អ៊ីស្រាអែល។ ប៉ុន្តែព្រះបានប្រើត្រីធំមួយដើម្បីលេបលោកយ៉ូណាស ដើម្បីផ្លាស់ប្តូរគំនិតរបស់គាត់ និងជួយគាត់ឲ្យស្តាប់បង្គាប់ព្រះ។

នៅពេលដែលយ៉ូណាសស្តាប់បង្គាប់ព្រះ និងប្រាប់មនុស្សថា ក្នុងរយៈពេល៤០ថ្ងៃ ព្រះនឹងបំផ្លាញទីក្រុងរបស់ពួកគេ ដោយសារតែអំពើទុច្ចរិតរបស់ពួកគេ ពួកគេក៏បានប្រែចិត្ត និងទុកចិត្តព្រះក្នុងការសង្គ្រោះពួកគេ។ ព្រះគម្ពីរបានប្រាប់យើងថា មានមនុស្សច្រើនជាង១២០ ០០០នាក់នៅនីវ៉ែនបានប្រែចិត្ត។ ព្រះសប្បាយព្រះទ័យនៅពេលដែលពួកគេមានការប្រែចិត្ត ពីព្រោះព្រះអង្គគឺស្រលាញ់ប្រជាជនទាំងអស់នៅឯនីវ៉ែន តាំងតែពីពួកគេមិនទាន់ស្គាល់ព្រះមកម្ល៉េះ។ ព្រះគឺស្រលាញ់មនុស្សគ្រប់ៗគ្នា ហើយព្រះអង្គគឺចង់សង្គ្រោះមនុស្សទាំងអស់គ្នាផងដែរ។

ប៉ុន្តែយ៉ូណាសមិនសប្បាយចិត្តនោះទេ។ យ៉ូណាសគឺចង់ឃើញព្រះដាក់ទោសទីក្រុងនីវ៉ែន។ គាត់បានសម្រេចចិត្តទៅកន្លែងមួយដែលអាចមើលឃើញទីក្រុងទាំងមូល ដើម្បីមើលព្រះកម្ទេចទីក្រុងនោះ។ វាគឺពិតជាក្តៅខ្លាំងណាស់នៅឯវាលខ្សាច់ ដូច្នេះព្រះបានបង្កើតវល្លិ៍មួយដើម្បីជួយបាំងយ៉ូណាសពីកម្តៅថ្ងៃដ៏ក្តៅ។ ម្លប់និងខ្យល់បានធ្វើឲ្យយ៉ូណាសមានអារម្មណ៍ល្អណាស់ ហើយគាត់ក៏គេងលក់ទៅ។ នៅព្រឹកព្រលឹមបន្ទាប់ ព្រះបានដាក់សត្វដង្កូវឲ្យមកស៊ីដើមវល្លិ៍នោះហើយវាក៏ងាប់ទៅ។ នៅពេលដែលយ៉ូណាសបានភ្ញាក់ពីគេងព្រះអាទិត្យគឺពិតជាក្តៅខ្លាំងមែនទែន ប៉ុន្តែគឺមិនមានម្លប់ដើមវល្លិ៍ជួយឲ្យគាត់ត្រជាក់នោះទេ! យ៉ូណាសក៏ចាប់ផ្តើមខឹងកាន់តែខ្លាំងឡើង!

ព្រះមានបន្ទូលទៅយ៉ូណាស “ឯងបានអាល័យចំពោះដើមវល្លិ៍ ដែលឯងមិនបានដាំឬធ្វើឲ្យដុះឡើងទេ ជាដើមដែលដុះឡើងក្នុង១យប់ ហើយបានវិនាសទៅក្នុង១យប់ដូចគ្នានោះ។ ប៉ុន្តែឯងមិនបានខ្វល់ពីទីក្រុងដ៏ធំមួយដែលពោរពេញទៅដោយមនុស្សដែលចង់ស្គាល់អញនោះទេ! តើឯងយល់ដែរឬទេយ៉ូណាស ថាយើងស្រលាញ់អ្នកទាំងនោះ។ ដូច្នេះ តើមិនគួរឲ្យអញអាល័យចំពោះក្រុងនីវ៉ែនជាទីក្រុងយ៉ាងធំនេះទេឬអី?”

តើអ្នកធ្លាប់គិតថាចង់ដាក់ទោសចំពោះអ្នកដែលបានធ្វើអ្វីមួយខុសដែរឬទេ? តើអ្នកធ្លាប់ខឹងដោយព្រះគេមិនត្រូវបានដាក់ទោស ប៉ុន្តែបែរជាទទួលបាននូវការអត់ទោសទៅវិញ? នោះហើយគឺជាអារម្មណ៍ដែលយ៉ូណាសមាន។ ប៉ុន្តែព្រះបានយកចិត្តទុកដាក់ចំពោះប្រជាជននីវ៉ែនវែងឆ្ងាយ ដែលយ៉ូណាសមិនអាចយល់បាន។

ព្រះស្រលាញ់យើងបើទោះបីយើងមិនបានធ្វើអ្វីរឿងត្រឹមត្រូវក៏ដោយ។ ព្រះគឺស្រលាញ់មនុស្សគ្រប់គ្នារាប់ទាំងអ្នកដែលមិនមានទំនាក់ទំនងជាមួយទ្រង់ផងដែរ។ ព្រះស្រលាញ់មនុស្សគ្រប់គ្នាបើទោះបីជាគេមិនដឹងពីផែនការរបស់ទ្រង់ក៏ដោយ។ ព្រះស្រលាញ់ឧក្រិដ្ឋជន និងសមាជិកក្រុមជំនុំ។ ហើយព្រះចង់បំពេញសេចក្តីស្រលាញ់របស់ទ្រង់ចំពោះយើង ដូច្នេះយើងអាចបង្ហូរទៅកាន់អ្នកដែលនៅជុំវិញខ្លួនយើងបានដែរ។ សូមឲ្យយើងស្រលាញ់ដល់អ្នកដែលមិនស្គាល់ទ្រង់ ពីព្រោះព្រះអង្គក៏ស្រលាញ់ពួកគេដែរ!


៦. សំនួរពិភាក្សា

- ១. តើអ្វីដែលធ្វើឲ្យយ៉ូណាសខឹង? *ព្រះបានអត់ទោសឲ្យទីក្រុងនីនីវ ជំនួសឲ្យការដាក់ទោសលើពួកគេ*
- ២. តើព្រះបានប្រទានអ្វីដល់យ៉ូណាសនៅពេលដែលគាត់អង្គុយនៅក្រោមកម្ដៅថ្ងៃក៏ក្ដៅ ដើម្បីមើលពីការដាក់ទោសរបស់ព្រះចំពោះទីក្រុងនីនីវនោះ? *គឺដើមវល្លិដើម្បីបាំងគាត់ពីកម្ដៅថ្ងៃ*
- ៣. តើយ៉ូណាសមានប្រតិកម្មយ៉ាងណានៅពេលដែលដើមវល្លិនោះងាប់? *គាត់ខឹង*
- ៤. តើព្រះបានប្រើដើមវល្លិនោះ ដើម្បីពន្យល់ពីសេចក្ដីស្រលាញ់របស់ព្រះអង្គចំពោះមនុស្សដែលរស់នៅទីក្រុងនីនីវដោយរបៀបណា? *យ៉ូណាសបានអាល័យខ្ចីចំពោះដើមវល្លិ ជាដើមដែលដុះឡើងក្នុង១យប់ ហើយបានវិនាសទៅក្នុង១យប់ដូចគ្នានោះ ចុះតើទ្រង់ខ្វល់ខ្វាយចំពោះមនុស្សដែលរស់នៅទីក្រុងនីនីវប៉ុណ្ណា*

៧. ខ្សែប្រទេសសន្ត « បំបែកប៉េងប៉ោង »

សម្ភារៈដែលត្រូវការ៖ ខ្សែស្រទាប់ចងប៉េងប៉ោង ខ្សែឬកៅស៊ូ (សម្រាប់ចងកងើងកុមារ)

១. គ្រូឲ្យប៉េងប៉ោង និងខ្សែទៅកុមារនីមួយៗហើយឲ្យពួកគេយកខ្សែចងប៉េងប៉ោងនៅកងើងពួកគេគ្រប់ៗគ្នា។



២. កុមារទាំងអស់ត្រូវប្រើប្រអប់ជើងរបស់ពួកគេក្នុងការបំបែកប៉េងប៉ោងរបស់ក្រុមផ្សេងទៀត ប៉ុន្តែនៅក្នុងពេលជាមួយគ្នានោះដែរពួកគេត្រូវព្យាយាមការពារប៉េងប៉ោងរបស់ខ្លួនមិនត្រូវឲ្យគេបំបែកបានផងដែរ។

៣. បន្ទាប់ពីលេងល្បែងនេះចប់សូមពន្យល់កុមារថា មនុស្សមួយចំនួនចង់ឃើញសត្រូវរបស់ខ្លួនបរាជ័យ ហើយត្រូវបានបំផ្លាញ។ ប៉ុន្តែព្រះមិនចង់ឃើញនរណាម្នាក់បរាជ័យ និងត្រូវបានបំផ្លាញនោះទេ។ ជំនួសឲ្យការទាំងអស់នោះព្រះបានស្រលាញ់ និងសង្គ្រោះពួកគេដូចជាការដែលទ្រង់បានសង្គ្រោះទីក្រុងនីនីវអីចឹង។


៨. ខគម្ពីរចងចាំ យ៉ូហាន ៣:១៧

៩. ហត្ថកម្ម សូមផាត់ពណ៌រូបភាព «យ៉ូណាស និងដើមវល្លិ»

១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន (សូមនាំកុមារអធិស្ឋានបិទ)

ဖွဲ့ကောသလ် နိစသီဗဒညို့



လှပလးလးဝဲကမ္ဘာ့ပထဝီ: _____
